



ОПШТИНА КРИВА ПАЛАНКА

Тел. ++389 (0) 31 375 035/ факс: ++389 (0) 31 375 035
ул. Св. Јоаким Осоговски бр.175 1330 Крива Паланка
РЕПУБЛИКА СЕВЕРНА МАКЕДОНИЈА

Крива Паланка 18.06.2020 год.

ЗАПИСНИК ОД ОДРЖАН СОСТАНОК НА ШТАБОТ ЗА ЗАШТИТА И СПАСУВАЊЕ НА ОПШТИНА КРИВА ПАЛАНКА

Состанокот се одржа на ден 18.06.2020 година во 12:00 часот во Големата Сала на Општина Крива Паланка, а истиот беше свикан на иницијатива на Командантот на Штабот Изабела Павловска.

На состанокот беа присутни:

- Градоначалникот на Општина Крива Паланка **Борјанчо Мицевски**
- Командантот на Штабот **Изабела Павловска**
- Началникот на Штабот **Стојадин Гоговски**
- Заменик на Началникот на Штабот **Мартин Николовски**
- Началникот на ОВР Крива Паланка **Игор Илиевски**
- Командирот на ПС за погранични работи **Зоран Костовски**
- Секретарот на Општина Крива Паланка **Љубомир Младенов**
- Претставник од Дирекцијата за заштита и спасување **Митко Ангеловски**
- Секретарот на ОО на Црвен Крст Крива Паланка **Дарко Пешовски**
- Директорот на ЈП Комуналец – Крива Паланка **Миле Марковски**

На состанокот беа дискутирани превентивните мерки и чекори кои треба да бидат преземени, а во согласност со заклучоците, мерките и препораките, како и безбедносните протоколи усвоени од Владата на Република Северна Македонија, во врска со потребата од преземање на мерки и активности за превенција од ширење на болеста COVID-19 (корона вирус).

По исцрпената дискусија и дадените известувања, согледувања и предлози од страна на членовите на Штабот и другите присутни лица беа донесени следните заклучоци:

1. - **Доследно и одговорно да се почитуваат сите заклучоци, мерки и препораки на Владата на Република Северна Македонија, но и заклучоците и препораките на Штабот за заштита и спасување на Општина Крива Паланка за превенција од ширење на болеста COVID-19 (корона вирус), а пред се во однос на обврските на сите граѓани на територијата на Општина Крива Паланка за задолжително носење на заштитна опрема, односно заштитни маски и заштитни ракавици и тоа и на отворен простор и во затворен простор при посета на деловни субјекти, државни или локални институции, задолжително носење на заштитни маски од страна на сите вработени во деловните субјекти кои испорачуваат услуги на граѓаните преку непосреден контакт, за целото времетраење на нивното работно време во работните простории, како и задолжително носење на заштитни маски од страна на сите вработени во државни и локални институции, подрачни служби на органите на државната управа, јавните претпријатија**

и агенции за времетраењето на нивното работно време во работните простории, со посебна препорака за доследно почитување на протоколите за социјална дистанца, како и препорака за набавка на соодветни апарати за мерење на телесна температура и нивно секојдневно користење во институциите, како и во трговските и производствените капацитети со повеќе од 5 (пет) вработени лица.

2. - Зелениот пазар во Крива Паланка ќе биде отворен и ќе работи во Сабота (20.06.2020 година), со задолжително почитување на сите безбедносни мерки и протоколи од страна на сите присутни лица во пазаришниот простор (продавачи, купувачи, редари или службени лица за одржување и обезбедување на пазарот), како и задолжителна дезинфекција на сите влезови, како и на возилата кои влегуваат и излегуваат во пазаришниот простор.

3. - Државниот пазарен инспекторат да продолжи со зајакната контрола над почитувањето на безбедносните мерки и протоколите за заштита во сите трговски објекти на подрачјето на Општина Крива Паланка со укажување до сите одговорни лица за нивно доследно почитување.

4. - Државниот пазарен инспекторат во соработка со ОВР Крива Паланка да продолжат со зајакната контрола над почитувањето на протоколите за заштита и протоколот за работа на сите угостителски објекти на подрачјето на Општина Крива Паланка со укажување до сите одговорни лица за нивно доследно почитување.

5. - Штабот за заштита и спасување на Општина Крива Паланка во соработка со мобилните волонтерски тимови на Црвен Крст Крива Паланка, ОВР Крива Паланка и комуналните редари во Одделението за инспекциски надзор во Општина Крива Паланка, како и претставници на Државниот пазарен инспекторат и Државниот трудов инспекторат ќе отпочнат со спроведување на акција за дистрибуција на информативни флаери за превенција, како и укажувања за почитување на сите безбедносни протоколи од страна на вработените во сите конфекциски и кожарски погони на подрачјето на Општина Крива Паланка, со цел подигање на колективната свест за превенција и спречување на ширењето на вирусот COVID - 19.

6. - Укажување до сите авто превозници и авто школи со седиште на подрачјето на Општина Крива Паланка, како и до сите градежни претпријатија кои изведуваат градежни работи на територијата на Општина Крива Паланка за доследно почитување на сите мерки за заштита и безбедносни протоколи од страна на нивните вработени и корисниците на нивните услуги.

Состанокот заврши во 13:00 часот.

Крива Паланка 18.06.2020 година

Записникот го изготви Мартин Николовски – Заменик Началник на Штабот за заштита и спасување

ОПШТИНСКИ ШТАБ ЗА ЗАШТИТА И СПАСУВАЊЕ КРИВА ПАЛАНКА